



دوسری آفت ابو عبد اللہ محمد بن النعمانی ہے اس کا ترجمہ کہیں بھی موجود نہیں معلوم نہیں، کہاں کی آفت ہے اسی طرح ایک اور آفت اسماعیل بن طلحہ بن یزید ہے یہ بھی غیر معروف ہے اس کا ترجمہ کہیں بھی نہیں ملا ہم ہماری بات بھڑوئیں آج کے مشہور محقق ناصر الدین الابانی جو عرب کے مشہور محقق فاضل عالم ہیں اور حدیث کے علوم میں مہارت تامہ رکھتے ہیں فن رجال میں بھی کافی مہارت رکھتے ہیں وہ بھی اپنے رسالہ سلسلۃ الاحادیث الضعیفۃ والموضوئۃ کے جزیہا میں لکھتے ہیں کہ محمد بن عباس اور اسماعیل بن طلحہ کا علم انہیں نہیں ہوسکا اور نہ ہی انہیں یہ معلوم ہوسکا کہ کسی محدث نے ان کا ترجمہ قائم بھی کیا یا نہیں اس سے اندازہ لگایا جاسکتا ہے کہ یہ دونوں

راوی کیا ہیں دونوں مجہول و غیر معروف ہیں چوتھی آفت محمد بن عبد الرحمن بن ابی لیلیٰ کی صورت میں ہے اس کے متعلق رجال کی کتب میں ہے کہ سنی الحفظ جد یعنی اس کا حافظ سخت بغیر کا تھا۔ بہر حال ان آفات میں سے ہر کوئی اپنی مثال آپ ہے ایک آفت بھی اس روایت کے ساقط الاعتبار ہونے کے لیے کافی ہے چنانچہ ایک دُکے بجائے ایک جگہ پر چار جمع ہو جائیں تو اس روایت کا کیا حال ہو گا خود فیصلہ کریں۔ واللہ العالیٰ سوا الصراط۔

(۴)۔۔۔ چوتھی روایت موقوف ہے۔ قال البیهقی فی الرسالۃ المدکورۃ: ((أخبرنا أبو عثمان الإمام رحمہ اللہ أن زاهر بن أحمد أنبا أبو جعفر محمد بن معاذ المالینی ثنا الحسن بن الحسن ثناء مولیٰ ثناء عبد اللہ بن ابی حمید (واسم ابی حمید غالب) البزلی عن ابن الملق عن انس بن مالک الانبیاء فی قبورہم احياء یصلون۔))

یہ موقوف روایت بھی بالکل ناقابل توجہ ہے کیونکہ اس میں تین راوی مجروح ہیں پہلا راوی ابو جعفر محمد بن معاذ المالینی غیر معروف ہے اس کا ترجمہ کہیں نہیں ملا۔

دوسرا راوی منقول ہے یہ ابن عبد الرحمن بن العباس ابن عبد اللہ بن عثمان بن

ابی العاص ثقفی ہے اور بصری ہے اس کے متعلق حافظ ابن حجر رحمۃ اللہ علیہ اپن کتاب تقریب التہذیب میں لکھتے ہیں کہ ضعیف یعنی یہ راوی ضعیف ہے۔

تیسرا راوی حمید اللہ بن ابن حمید البزلی ہے اس کے متعلق حافظ صاحب تقریب میں فرماتے ہیں کہ ”ابو الخطاب البصری متروک الحدیث“ یعنی یہ تیسرا راوی پہلے دو راویوں سے بھی گیا گزرا ہے بہر حال اس روایت کے چار طرق امام بیہقی رحمۃ اللہ علیہ نے اپنے رسالہ میں ذکر فرمائے ہیں جن کا حال آپ نے بخوبی ذہن نشین کر لیا ہو گا یعنی یہ روایت قطعاً قابل اعتبار اور قابل احتجاج نہیں رہی باقی رہا یہ مسئلہ کہ انبیاء علیہم السلام عالم برزخ میں ہیں یا نہیں تو اس کے متعلق یہ گزارش ہے کہ جب نص قرآنی کے مطابق شہداء زندہ ہیں تو انبیاء علیہم السلام شہداء کے بھی سردار ہیں کس طرح زندہ نہ ہوں گے یقیناً زندہ ہیں لیکن اس زندگی اور اس دنیا والی زندگی میں عظیم تفاوت اور بڑا فرق ہے۔ ان کے زندہ ہونے کا یہ مطلب ہرگز نہ نکالا جائے کہ انہیں دنیوی زندگی حاصل ہے اور اس دنیا کی طرح لذتوں سے متمتع بھی ہوتے رہتے ہیں جس طرح کچھ جالوں کا خیال ہے بلکہ یہ دنیوی زندگی یقیناً ان انبیاء علیہم السلام کی وفات اور شہداء کی شہادت پر ختم ہو گئی اس پر عقل و نقل اور حس و مشاہدہ شاہد ہیں اللہ تعالیٰ فرماتا ہے:

۱۔ کَلَّمَ رَبِّتِ وَآلَمِ یَمُوتُونَ

فَمَا تَعْلَمُ إِلَّا زُنُودَ قَدْ غَلَتْ مِنْ قَبْلِهَا رُءُوسُ الْإِنْسَانِ فَإِنَّ رَأْسَ قَدْحٍ لَّنُفْسٍ وَآلَمِ یَمُوتُونَ

بہر حال کتاب و سنت، حس و مشاہدہ اس پر دال ہیں کہ انبیاء علیہم السلام اور شہداء اس دنیا سے تو کوچ کر گئے ہیں اور ان پر موت واقع ہو چکی ہے اور ان کی دنیاوی زندگی ختم ہو چکی ہے یہی سبب ہے کہ ہم رسول اکرم ﷺ کے متعلق کہتے ہیں کہ آپ کی عمر مبارک ۶۳ سال تھی ورنہ اگر دنیوی زندگی ختم نہ ہوتی ہوتی تو آج کل آپ کی عمر مبارک چودہ سو سال سے بھی متجاوز ہوتی۔

((وہذا ظاہر و باہر لا یحیر بیتی فصلاً عن عالم))

بہر حال جب دنیوی زندگی اختتام پذیر ہوئی تو پھر آپ کو کونسی زندگی حاصل ہے اس کے متعلق قرآن کریم ہی رہنمائی کرتا ہے کہ:

عَلَىٰ أَخْيَارٍ ۚ وَكَانَ لِقَافِرُونَ

یعنی انہیں ایسی زندگی حاصل ہے جس کا شعور و احساس تمہیں نہیں ہو سکتا، دوسری جگہ پر ارشاد فرمایا کہ:

عَلَىٰ أَخْيَارٍ ۚ عَذْرَ رَبِّهِمْ ۚ يُزَقُّونَ (آل عمران)

یعنی وہ زندہ ہیں اس عالم میں اور اللہ تعالیٰ کے ہاں انہیں رزق دیا جاتا ہے نہ کہ اس دنیا میں ظاہر ہے کہ اللہ تعالیٰ کے ہاں زندہ ہونے کا احساس ہمیں نہیں ہو سکتا کیونکہ ہم صرف اس محسوس زندگی کا ہی شعور و احساس رکھتے ہیں باقی دیگر معاملات اور جو عالم ہماری حواس سے ماوراء ہے اسے سمجھنا اور اس کا احساس رکھنے کے متعلق قدرت کی طرف سے ہمیں کوئی فی آلہ یا وسیلہ ذریعہ نہیں ملا ہے مطلب کہ انہیں زندگی تو حاصل ہے اور بوجہ اتم حاصل ہے لیکن اس عالم میں اور اللہ تعالیٰ کے ہاں نہ کہ اس دنیا میں بس اس کے متعلق اتنا ہی کلام کیا جا سکتا ہے مزید کچھ کہنا حد سے متجاوز ہونا ہے اللہ تعالیٰ ہمیں ایسے کام سے محفوظ رکھے آمین!

عقلمند کے لیے اتنا ہی کافی و شافی ہے۔

حدامہ عبدی واللہ اعلم بالصواب

فتاویٰ راشدیہ

صفحہ نمبر 234

محدث فتویٰ

